

مولانا امیر جان حقانی

ایڈیٹر "نصرۃ الاسلام" گلگت

حضرت شیخ کا سفر گلگت و پاکستان

ڈاکٹر شیر علی شاہ صاحب رحمۃ اللہ علیہ کی شخصیت پر اب تک بہت کچھ لکھا جا چکا ہے اور مزید لکھا جائے گا۔ ان کی شخصیت کے سینکڑوں پہلوؤں ہیں مگر سب سے اہم اور بڑا پہلو اگر ایک جملے میں بیان کیا جائے تو یہ ہے کہ "حب الوطنی ان کے ایمان کا حصہ تھا۔ پاکستان کے خلاف ہر اندر وہی اور بیرونی سازش کا انہوں نے ساری زندگی ڈٹ کر مقابلہ کیا۔

جہاد کے شیدائی

عالم اسلام کے حوالے سے وہ امریکہ کی یاری اور یغخاری، دونوں ادوار کے دوران اہل حق اور اہل اسلام کے ساتھ کھڑے رہے اور جہاد فی سبیل اللہ کے شیدائی رہے اور مشکل کے اس دور میں جہاد فی سبیل اللہ کی حقانیت اور دعوت کی بہت مضبوط دلیل کے طور پر متعارف ہوئے۔" اسلام اور ولن کی آزادی کے لیے لڑنے والے مجاہدین اسلام کے راہنماء کے طور پر پوری آب و تاب کے ساتھ وہ برسوں زندہ و تابندہ رہے۔ جہاد کشمیر اور افغانستان کے صفوں کے سرپرستوں میں آپ سرفہرست رہے ہیں۔ ڈاکٹر صاحب سچے معنوں میں ایک مجاہد تھے اور اس سے بھی بڑھ کر ایک کامل استاد تھے۔ ڈاکٹر صاحب قیام پاکستان سے سترہ سال پہلے پیدا ہوئے تھے اور انہوں نے پاکستان بننے سے پہلے پاکستان زندہ باد کے نعرے لگائے تھے۔ اور تحریک پاکستان میں شامل رہے تھے۔ وہ ایک سچے پاکستانی ہونے کے ساتھ ایک کامل صوفی اور کامیاب شیخ الحدیث اور نامور محقق تھے۔

محنت ان کا شعار تھا

محنت ان کا شعار تھا۔ جس محنت سے انہوں نے مدینہ یونیورسٹی سے حسن بصری[ؒ] کے تفسیری روایات میں پی اچ ڈی کر کے عالم عربی و اسلامی میں نام کمایا تھا اسی محنت سے تعلیم و تدریس اور تبلیغ و جہاد میں بغیر میڈیا یائی تشویش کے علمی و عملی دنیا میں اپنا لoba منوایا اور عند اللہ و عند الناس مقبول و معروف ہوئے۔ ان کی محنت اور اخلاص دنیا اور آخرت دونوں میں کام آگئی۔ اور ان کی علمی کتابیں بہت دریتک اہل علم کو مستفیض کرتی رہیں گی.....

ع ایں سعادت بزرور بازو نیست

ضعیف العمری میں پرمشقت سفر

18، 19 مئی 2011ء کو ڈاکٹر صاحب نے گلگت کا دور روزہ دورہ کیا۔ ان کا یہ دورہ بھی خالصتاً دینی و مذہبی

تحا۔ دنیاوی کوئی اغراض و مقاصد شامل ہی نہیں تھے۔ جامعہ نصرۃ الاسلام کے رئیس قاضی ثنا راحمد نے انہیں جامعہ میں تقریب ختم بخاری میں بخاری شریف کا آخری حدیث کا درس دینے کے لیے مدعو کیا تھا۔ ڈاکٹر صاحب نے اس دعوتِ خیر کو بلاچوں و چراں قبول کیا اور اس ضعیف العمری میں گلگت تشریف لائے۔

شایانِ شان استقبال

واقفان حال جانتے ہیں کہ گلگت میں ان کا ایک شاندار استقبال ہوا تھا۔ اگرچہ ڈاکٹر صاحب استقبال کے قطعاً منع نہیں تھے۔ ان کی گلگت آمد اور جامعہ مسجد گلگت میں نماز جمعہ اور جامعہ نصرۃ الاسلام میں تقریب کے لیے جو اشتہارات اور بیزنس تیار کیے گئے تھے وہ میرے ہاتھ کے لکھے ہوئے تھے۔ قاضی صاحب کی خصوصی ڈیمانٹ پر یہ تمام بیزنس اور پینا فلیکس میں نے لکھ کر ڈیزائن بھی کروائے تھے۔ مولانا ڈاکٹر شیر علی شاہ صاحب کی گلگت آمد کا سن کر پورے گلگت بلستان سے جیوالاء کا ایک جم غیر جامعہ نصرۃ الاسلام میں جمع ہوا تھا۔ گلگت بلستان کے علماء کی ایک بڑی تعداد ڈاکٹر صاحب کے تلامذہ میں شامل ہیں۔ ضلع دیامر کے سب سے ذہین اور معمر عالم دین شیخ الحدیث مولانا عبدالقدوس صاحب نے اپنی تقریب میں کہا تھا کہ آج سے چالیس سال پہلے ڈاکٹر صاحب کے سامنے زانوئے تلمذ تھے کرنے کا شرف حاصل ہوا ہے۔ ڈاکٹر صاحب نے جامعہ نصرۃ الاسلام کے مرکزی لان میں ایک اجتماع عام سے تفصیلی خطاب کیا۔ ہزاروں لوگ ان کا خطاب انتہائی انہماک سے سن رہے تھے۔

یادگار ملاقاتیں

مجھ ناچیز کو ڈاکٹر شیر علی شاہ صاحب[ؒ] سے دو دفعہ ملنے کا شرف حاصل ہوا ہے۔ 2006ء کو پہلی بار برادر مسعود احسان کی معیت میں نو شہرہ میں ان کے گھر جا کر زیارت کی جب ان کے دل کا اپریشن ہوا تھا۔ ڈاکٹر صاحب نے میرے لیے ہاتھ اٹھا کر دعا کی تھی۔ دیر تک ان کی نصیحتیں سنتا رہا۔ دوسری دفعہ جب ڈاکٹر صاحب گلگت تشریف لائے تو ان کے پاؤں دبانے کی سعادت نصیب ہوئی۔ قاضی ثنا راحمد صاحب بنفس نشیں ڈاکٹر صاحب کی خدمت کے لیے کھڑے تھے۔ ان کی ہی درخواست پر ڈاکٹر صاحب پہلی دفعہ گلگت تشریف لائے تھے۔ ڈاکٹر صاحب نے عربی زبان میں جامعہ نصرۃ الاسلام کے لیے ایک تصدیقی سرٹیفیکیٹ بھی لکھا اور جامعہ کے نظم و ضبط اور دینی و رفاهی کوششوں کی بھرپور تحسین کی۔ لیٹر پید پر مرقوم شدہ یہ سرٹیفیکیٹ آج بھی میرے پاس محفوظ ہے۔ ان کی عربی دانی پر رشک ہی کیا جاسکتا ہے۔ ان کا عربی میں تحریر کردہ پی ایچ ڈی کا مقابلہ علمی دنیا میں اپنالوہا منوا چکا ہے۔ 30 اکتوبر 2015ء بروز جمعہ کو ان کا انتقال ہوا۔ حدیث میں آتا ہے کہ جمعہ کے دن کی موت عذاب قبر سے بھی حفاظت ہے اور سوال قبر سے بھی۔ یہ بھی روایات میں آتا ہے کہ جماعت المبارک کو جہنم میں آگ نہیں بھڑکائی جاتی۔ یہ سعادت بھی ڈاکٹر صاحب کو نصیب ہوئی، زہے قسمت۔ میں ایم فل (M.Phil) کے ٹیسیس و انٹریو کیلئے اسلام آباد آیا ہوا تھا۔

نمازِ جنازہ میں شرکت

دل چاہ رہا تھا کہ حضرت کی جنازے میں شرکت کی کوئی ترتیب نکل آئے، بروز ہفتہ نماز فجر کے وقت قاضی صاحب نے فون کیا کہ میں ڈاکٹر صاحب کی جنازے کیلئے پہلی فلائن سے اسلام آباد آ رہا ہوں۔ آپ تیار ہیں ساتھ چلیں گے۔ یوں ہم بروقت نماز جنازہ میں شامل ہوئے۔ ان کی نماز جنازہ میں کم از کم دس لاکھ لوگوں نے شرکت کی۔ شاید پاکستان کی سرزی میں نے اس سے پہلے اتنا بڑا جنازہ نہ دیکھا ہوا۔ جہانگیرہ سے لیکر نو شہر تک جی ٹی روڈ پانچ گھنٹے مسلسل بند رہا۔ نماز جنازے کے بعد ایک دیوار پر چڑھ کر چاروں طرف نظریں دوڑائیں تو حیرت کی انتہاء ہوئی کہ چاروں طرف تاحد نگاہ انسانوں کا ہجوم ہی ہجوم تھا۔ شاید جنازہ گاہ چاروں طرف سے پانچ میل سے زیادہ اراضی پر پھیلا ہوا تھا۔ مولانا سمیع الحق کے بقول جزل ضیاء الحق کے جنازے سے ڈاکٹر صاحب کا جنازہ بڑا تھا۔

مولانا سمیع الحق سے تعزیت

مفتش سیف الدین بھی ہمارے ساتھ تھے۔ ان کے اصرار پر قاضی صاحب نے دارالعلوم حقانیہ کے سربراہ مولانا سمیع الحق اور دیگر اساتذہ سے ان کی آفس میں ملاقات کی اور تعزیت کی۔ ہر ایک مولانا سمیع الحق سے تعزیت کیے جا رہا تھا ہم نے بھی تعزیت کی۔ میں نے اپنا تعارف کروا یا تو مولانا سمیع الحق صاحب بے حد خوش ہوئے اور انکی شخصیت پر لکھے ہوئے مضمون کی تعریف کی اور کہا کہ ”آپ نے جامع و مانع لکھا ہے۔ اللہ جزاۓ خیر دے“۔ اپنی کتاب مشاہیر کے خطوط کے دو جلدیں تھے میں عنایت کیے اور بقیہ حصے دینے کا وعدہ کیا۔ اور اپنی نئی کتاب مشاہیر کے خطبات کی مکمل سیٹ قاضی صاحب کو بطور تحسنہ عنایت کیا اور تمام مہمانوں کو پر تکلف کھانا بھی کھلایا۔ افغانستان سے ہزاروں علماء اور مجاہدین نے ڈاکٹر صاحب کی جنازے میں شرکت کی تھی۔ کئی نامی گرامی مجاہدین مولانا سمیع الحق صاحب کی وفتر میں نظر آئے۔

بہر صورت میں نے اپنی تحریر کو طول نہیں دینا۔ یہ ریکارڈ پر ہے کہ جب ڈاکٹر صاحب گلگت آئے تھے تو گلگت بلستان کے اخبارات نے ڈاکٹر صاحب کے خطبہ کو شہ سرخیوں میں شائع کیا تھا۔ گلگت کے اہل سنت عوام نے ان کے راہ میں محبت و عقیدت کے پھول پچھاوار کیے تھے۔ آج بھی ان کے علمی خطبوں کے زمزمه محسوس کیے جا رہے ہیں۔ اپنے عہد کے ایک عظیم انسان وہاں چلے گئے جہاں ہم سب نے جانا ہے۔ 2015ء کا سال افغان مجاہدین کے لیے انہائی مشکل سال ثابت ہوا ہے۔ ملا عمر اور جزل حمید گل کے بعد افغان مجاہدین کے لیے ڈاکٹر صاحب کی وفات حسرت آیات سب سے تکلیف دہ بات ہوگی۔ کیونکہ وہ ایک بے لوث سرپرست سے محروم ہوئے۔ اللہ ان کو علین میں اعلیٰ مقام عطا کرے اور ان کی طفیل ہم سب کی مغفرت کرے۔ بے شک ڈاکٹر صاحب کے پاس دنیاوی کرو فرنہیں تھا مگر ان کا ایمان مضبوط تھا۔ اور ان کا روحانی فیض پورے عالم اسلام کو پھیلا ہوا ہے۔ ان کی تلامذہ کی تعداد لاکھوں میں ہے جو ان کے فیض کو چہار دنگ عالم پھیلانے میں مصروف ہیں۔ رب مغفرت کرے عجب آزاد مرد تھا۔

درسی افادات و ملفوظات

ہیں اور بھی دنیا میں سخن ور بہت اچھے
کہتے ہیں کہ غالب کا ہے انداز بیان اور